



גאווערנער קעטי האוקול

אויף תיכף ארויסצוגעבן: 5/16/2022

גאווערנער האוקול מוטיגט ניו יארקער זיך צו גרייט מאכן פאר שווערע וועטער ערווארטעט צו באטרעפן טיילן פון סטעיט דורכאויס מאנטאג אוונט

טיילן פון סאווערן טיער, צענטראל ניו יארק, מאהאק וואלי, קאפיטאל ראיאן, מיטל-הודסאן און נארט קאנטרי ראיאנען ביי פארשטערקערטע ריזיקעס פאר שווערע שטורעמעס מאנטאג

הויכע ווינטן פון שטורעמעס קענען פאראורזאכן געפאלענע עלעקטרישע קראפט אויסלעשוונגען, געפאלענע בוים צווייגן און עלעקטרישע קראפט ליניעס; אנדערע ווירקונגען קענען ארייננעמען שווערע רעגנס, גרויסע האגל, געפארפולע בליצן און מעגליכע איזאלירטע טארנאדאס

ניו יארקער ווערן געמוטיגט צו ניצן פארזיכטיגקייט און בלייבן וואכזאם צו גיך-ענדערנדע וועטער אומשטענדן

גאווערנער קעטי האוקול האט היינט געמוטיגט ניו יארקער צו נעמען באווארענישן אזוי ווי א שווערע וועטער סיסטעם ווערט פאראויסגעזאגט זיך אריבערציען איבער טיילן פון דעם סאווערן טיער, צענטראל ניו יארק, מאהאק וואלי, קאפיטאל, מיטל-הודסאן און נארט קאנטרי ראיאנען היינט, מיט א פארשטערקערטע ריזיקע פאר שווערע דונערשטורעמעס. די שטורעמעס קענען זיך אנהייבן פון שפעט אינדערפרי אין מערב טיילן פון דעם סטעיט און זענען ערווארטעט זיך אריבערציען איבער די צענטראל און מזרח טיילן פון דעם סטעיט דורכאויס דעם אוונט. די הויפט דראונג פון די שטורעמעס איז הויכע ווינטן מיט שנעלקייטן ביז 60 מייל א שטונדע וועלכס קען פאראורזאכן עלעקטרישע קראפט אויסלעשוונגען און אנדערע געפארפולע אומשטענדן אלס רעזולטאט פון געפאלענע ביימער און עלעקטרישע דראטן. אנדערע ווירקונגען פון דעם שטורעם קענען ארייננעמען שווערע רעגנס און פלוצימדיגע פלייצונג אינצידענטן, גרויסע האגל, געפארפולע בליצן און איזאלירטע טארנאדאס. גאווערנער האוקול האט געמוטיגט ניו יארקער צו ניצן פארזיכטיגקייט און בלייבן וואכזאם דורכאויס דעם טאג אין ערטער ערווארטעט צו ווערן באטראפן דורך שווערע וועטער פאר גיך-ענדערנדע אומשטענדן.

”עס איז קריטיש-וויכטיג פאר ניו יארקער צו ניצן פארזיכטיגקייט היינט און בלייבן גרייט אזוי ווי שווערע וועטער וועט גאר מעגליך זיך אנשטויסן אין פילע טיילן פון דעם סטעיט, ” האט גאווערנער האוקול געזאגט. ”דער שטורעם סיסטעם וואס ציעט זיך אריבער ניו יארק האט די פאטענציעל צו פאראורזאכן עלעקטרישע קראפט אויסלעשוונגען און געפאלענע בוים צווייגן און עלעקטרישע דראטן, און איך מוטיג יעדער וואס שטייט אין וועג פון די שטורעמעס צו האלטן א נאענט אויג אויף די וועטער און זיין גרייט צו נעמען פלינקע שריטן אויב מען שטויסט זיך אן אין שווערע וועטער.”

פאר א פולע ליסטע פון וועטער ווארענונגען און פאָרקעסטן, באזוכט דעם נאציאנעלן וועטער סערוויס ביי <https://alerts.weather.gov>

ניו יארקער ווערן געמוטיגט זיך אויפצושרייבן פאר עמערדזשענסי מודעות דורך סובסקרייב'ען צו 'NY עלערט' אויף alert.ny.gov, א בחינם דיגער סערוויס וואס שטעלט צו קריטיש-וויכטיגע עמערדזשענסי אינפארמאציע צו אייער סעלפאן אדער קאמפיוטער.

ניו יארק סטעיט אפטיילונג פון היימלאנד סעקיריטי און עמערדזשענסי סערוויסעס קאמיסאנערי דזשעקי ברעי האט געזאגט, "מיר טוען אקטיוו האלטן א נאענט אויג אויף סיי וועלכע שווערע וועטער פאסירונגען וועלכע די שטורעמעס קענען אנברענגען צו אונזער ראיאן און קאארדינירן סיי וועלכע נייטיגע אפרוף מיט אונזער סטעיט אגענטור צוזאמארבעטער און ארטיגע באאמטע. ניו יארקער דארפן זיך האלטן וואכזאם און זיין גרייט צו נעמען באדיגע שריטן אויב נייטיג, אין פאל פון שווערע וועטער. מאכט זיכער אריינצוקוקן ביי אייערע נאענטע און באליבטע און ביי שכנים, ווען מעגליך, אויף זיכער צו מאכן אז זענען אפגעהיטן."

שווערע וועטער זיכערהייט עצות **צוגעגרייטקייט**

- זייט באוואוסטזיניג אויף דער קאונטי אין וועלכן איר וואוינט און די נעמען פון דערנעבנדע שטעט. שווערע וועטער ווארענונגען ווערן ארויסגעגעבן אין יעדע קאונטי.
- לערנט זיך די מערסט פארזיכערטע רוט פון אייער היים אדער געשעפט צו א הויכע, פארזיכערטע פלאץ, אויב עס טרעפט זיך אז איר דארפט זיי פארלאזן אין איילעניש.
- אנטוויקלט און חזר'ט איבער א 'פאמיליע אנטלויפן' פלאן און באשטימט א צוזאמענטרעף פלאץ אויב משפחה מיטלידער ווערן אפגעזונדערט איינער פונעם אנדערן.
- מאכט א דייטליכע ליסטע פון אלע ווערדפולע זאכן, אריינגערעכנט מעבל און צוגעהערן, קליידער און אנדערע פערזענליכע חפצים. האלט די ליסטע אין א פארזיכערטע ארט.
- קלויבט אייך צוזאם עמערדזשענסי סופלייס פון עסנווארג אין קענס, מעדיצינען, און פירסט-עיד סופלייס און וואסער צו טרינקען. האלט טרונק-וואסער אין ריינע פארמאכטע קלאזעטס.
- פלאנירט וואס איר וועט טאן מיט די שטוב חיות.
- האלטס ביי זיך א באוועגגע ראדיא, פלעשלייסט, עקסטערע בעטעריס און עמערדזשענסי קאך געצייג צו די האנט.
- האלטס אייער אויטא אנגעפילט מיט גאז אדער פולקאם גע'טשאַרדזשיט. אויב ווערט אויסגעלאשן די לעקטער וועלן גאזאלין סטאנציעס מעגליך נישט קענען געבן קיין ברענשטאף פאר עטליכע טעג. האלט א קליינע דיזעסטער סופליי פעקל אין דעם טראַנק פון אייער קאר.
- האלט דיזעסטער סופלייס ביי דער האנט, אריינגערעכנט:
 - פלעשלייסט און עקסטערע בעטעריס
 - בעטערי-באקרעפטיגטע ראדיא און עקסטערע בעטעריס
 - ערשטע הילף פעקל און אנווייזונגען
 - עמערדזשענסי עסנווארג און וואסער
 - נישט עלעקטרישער קען עפענער
 - נויטיגע מעדיצינען
 - טשעקבוק, קעש, קרעדיט קארטלעך, ATM קארטלעך

פּלוצימדיגע פלייצונגען

- פרובירט נישט קיינמאל צו דרייווען אויף א פארפלייצטע ראוד. דרייט זיך אום און פארט אן אנדערן וועג.

- אויב וואסער הייבט אן גיך זיך הייבן ארום אייך, פארלאזט דעם אויטא זאפארט.
- שאצט נישט אונטער די כוח פון גיך-באוועגיגע וואסערן. צוויי פיס שנעל-באוועגיגע פארפלייצונג וואסער וועלן אונטערהייבן אייער קאר, און וואסער וואס ציט זיך בלויז צוויי מייל א שעה קען אראפווישן קאר פון א ראוד אדער בריק.

בליצן

- פאלגט נאך דער 30-30 כלל: אויב דער צייט צווישן ווען איר זעט א בליץ און הערט ווי עס דונערט איז אונטער 30 סעקונדעס, איז דער בליץ גענוג נאענט אייך צו דערכאפן. זוכט אויס א שוץ-ארט זאפארט. נאך דער לעצטער בליץ, ווארטס אפ 30 מינוט בעפאר איר פארלאזט אייער שוץ-ארט.
- בליצן שטויסן אן צום ערשט דאס וואס שטייט דאס מערסטע אין די הייעך. אויב איר זענט העכער די שפיץ הויעכקייט פון ביימער, גייט זאפארט ארונטער און לייגט זיך אראפ איינגעבויגענערהייט אויב איר זענט אין אן אפענעם שטח.
- אויב איר קענט נישט אנקומען צו א שוץ-ארט, שטייט אוועק פון ביימער. אויב עס איז נישט דא קיין ארט וואו זיך צו באשיצן, זעצט אייך אראפ טיף איינגעבויגן, און שטייטס ווייט פון א בוים טאפלט די מאס פון איר הייעך.

טארנאדא

- אויב איר געפונט זיך אינדרויסן און א טארנ ווארענונג ווערט ארויסגעגעבן, זוכט אויס א שוץ-ארט זאפארט. אויב עס געפונט זיך נישט קיין דערנעבנדער שוץ-ארט, לייגט אייך אראפ פלאך אין א דיטש ביים זייט פון שאסיי אדער א נידעריג ארט מיט אייערע הענט איבערן קאפ.
- אויב זענט איר אינדערהיים אדער אין א קליינע געביידע, גייט צום קעלער אדער אין אינערליכע צימער אויף דעם נידעריגסטן שטאק פון דער געביידע. שטייטס ווייט פון פענצטער. קלאזעטס, באדצימערן און אנדערע אינערליכע צימער באטן אן די בעסטע באשיצונג. לייגט אייך אונטער עפעס וואס שטייט פעסט אדער דעקט אייך צו מיט א מאטראץ.
- אויב זענט איר אין א סקול, שפיטאל אדער שאפינג צענטער, גייט צו א פריער-באשטימטער שוץ-ארט. שטייט ווייט פון גרויסע אפענע ערטער און פון פענצטערן גייט נישט ארויס אינדרויסן צו אייער קאר.
- אויב זענט איר אין א הויך-שטאקיגער געביידע, גייט צו אן אינערליכן קליינעם צימער אדער קארידאר אויף דער נידעריגסטער שטאק מעגליך. ניצט נישט קיין עלעוועיטערס — גייט בלויז אויף די טרעפ.

פאר מער סעיפטי עצות, באזוכט דער ניו יארק סטעיט אפטיילונג פון היימלאנד סעקיריטי און עמערדזשענסי סערוויסעס זיכערהייט עצות וועבזייטל אויף www.dhSES.ny.gov/safety.

###

נאך נייעס קען מען באקומען ביי www.governor.ny.gov
 ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418